

# Ko e Fakaafe ki he Ma'u Me'atokoni Efiافی

Na'e fiefia 'a Sione ke 'ilo ki ha 'Aposetolo 'e taha.



Fai 'e Diana Evelyn Nielson  
(Makatu'unga 'i ha talanoa mo'oni)

Na'e hoko 'a e talanoa ko 'eni 'i Kuamu.

Na'e siofi 'e Sione hono fokotu'utu'u 'e he'ene fa'e Nohi 'a e tepile. Na'a ne fakapipiki ha ta 'o 'Eletā Tieta F. 'Ukitofa ki ha sea 'e taha, fakataha mo ha ta fakatāta 'o ha vakapuna.

"Taimi kai!" Ko e ui atu ia 'a Mami.

Na'e puna hake 'a e tuofefine 'o Sione ko Litia mei he sea. "Oku ou fu'u fiekaia 'aupito!"

Na'e pehe atu 'a Sione, "Mo au pe."

Na'e teke 'e Mami e salio teke teke 'a Sione ki he tepile pea tangutu 'i hono tafa'aki. Na'e tangutu hifo foki mo Teti pea mo Litia 'i he tepile. Na'e sa'ia 'a Sione 'i he'enua 'i 'api kotoa ke ma'u 'a e me'atokoni efiافی.

Na'e tapuaki 'i 'e Teti 'a e me'akai, pea paasi takai 'e Mami 'a e moa mo e laise. Na'a ne pehe, "Te tau ako ki ha taha 'o e Kau 'Aposetolo he pooni." Na'a ne tuhu ki he la'ita 'i he sea. "Oku 'ilo nai ia 'a e tokotaha ni?"

Na'e pehe ange 'e Sione, "Ko 'Eletā 'Ukitofa ia."

Na'e kamokamo 'a Teti. "Na'a ku fili ia ke hoko ko e fakaafe ki he poni."

"E lava ke u fili 'apongipongi?" Ko e fehu'i ange ia 'a Litia.

Na'e pehe ange 'e Mami, "Io."

Na'e fiefia 'a Sione ke ako fekau'aki mo 'Eletā 'Ukitofa. Na'e fai 'a e konifelenisi lahi 'i ha uike 'e ua, pea na'e ma'u 'e he famili ohi 'o Sione ha tukufakaholo lelei ke nau teuteu ki ai. Na'a nau fili ha 'Aposetolo he po kotoa pe ke ako ki ai. Na'e fakapipiki 'e Mami ha fakatāta 'o e 'Aposetolo ki ha sea. Na'a ne fakamatala leva ki he famili ha ngaahi mo'oni 'i me'a fekau'aki mo ia pea mo ha ngaahi talanoa fekau'aki mo 'ene kei si'i.

"Ko e ha 'oku ke 'ilo fekau'aki mo 'Eletā 'Ukitofa?" Ko e fehu'i ange ia 'a Teti.

"Io, 'oku ou 'ilo'!" Ko Litia ange ia. "Na'a ne puna vakapuna!" Na'a ne tuhu ki he ta 'o e vakapuna 'i he sea.

Na'e pehe ange 'e Mami, "Oku tonu ia. Kimu'a pea ui ia ko ha 'Aposetolo, na'a ne hoko ko ha pailate vakapuna 'i Siamane."

Na'e fakatāta 'e Sione 'a e puna 'aki hono nimā mo lea hangē ha vakapunā. "Fwoosh!"

Na'e pehe 'e Teti, "Na'e kau 'a 'Eletā 'Ukitofa ki he Siasī 'i he'ene kei si'i. Hangē ko ia na'a ke fai, Sione."

Na'e sio 'a Sione ki he ta'a. Na'e faingata'a ke fakakaukau ki he kei tamasi'i 'a 'Eletā 'Ukitofa 'o hangē pe ko ia!

Na'e pehe ange 'e Mami, "Pea na'e 'i ai ha'ane ngāue makehe 'i he lotu he Sapatē. Na'e fiema'u ke pamu ha 'ea ki he 'ōkanī kae lava ke ngāue. Lolotonga 'a e hiva, na'a ne tokoni ke pamu 'a e 'ea ke ta 'i he 'ōkanī 'a e ngaahi himi."

Na'e talaange 'e Teti, "Oku ou tui ko ha ngāue fai-ngata'a ia. Ka na'a ne sa'ia 'aupito 'i he hiva. Ko e fo'i hiva na'a ne sa'ia taha ai ko e 'Fiema'u Au 'e Sisu Ke u Ulo Hangē ko ha Huelo."

Na'e malimali 'a Litia. "Ko e fo'i hiva ia 'oku ou sa'ia taha ai!"

Na'e pehe 'e Mami, "Oku tatau pe 'a 'Eletā 'Ukitofa mo kitautolu. Pea 'i ha ngaahi uike si'i pe, te tau fanongo ki he'ene lea ki he Siasī kotoa. Te ne vahevahe ha pōpoaki 'oku finangalo 'a Sisu Kalaisi ke tau fanongo kotoa ki ai!"

Hili e ma'u me'atokoni efiافی, na'e to'o 'e Mami 'a e ta'a mei he sea. Na'a ne fakapipiki ia ki he holisi 'i he tafa'aki 'o e 'u ta 'o e kau 'Aposetolo kehē. Te nau tuku 'a e 'u ta'a kae 'oua kuo a'u ki he konifelenisi lahi ke tokoni ke nau 'ilo' 'a e kau lea.

Na'e tokoni 'a Sione kia Teti 'i he 'u peleti. Na'e fufulu 'e Teti, pea holo ma'u 'e Sione. 'I he'ene ngāue, na'a ne malimali ki he 'u ta 'i he holisi.

Na'e manako 'a Sione ke ako fekau'aki mo e kau 'Aposetolo! Na'e 'ikai ke ne fa'a tatali ke fanongo meiate kinautolu 'i he konifelenisi. ●

## KO E HĀ 'A E NGAHI FĀMILI OHI?

'I he taimi 'oku 'ikai ma'u ai 'e he fāna'u ha mātu'a 'oku nau lava 'o tokanga 'i kinautolu, 'oku nau fa'a nofo mo ha fāfāmi 'e taha 'oku ui ko ha fāfāmi ohi. 'Oku tokanga 'i 'e he ngaahi fāfāmi ohi 'a e fāna'u mo tokoni ke nau ongo 'i 'oku 'ofa 'i kinautolu!